

# እንዲመሩህ መገለጫዎችንና ምልክቶችን ተጠቀምባቸው

እነሆ፣ እኔ ያየሁት መልካምና የተዋበ ነገር ሰው እግዚአብሔር በሰጠው በሕይወቱ ዘመን ሁሉ ይበላና ይጠጣ ዘንድ፣ ከፀሐይ በታችም በሚደክምበት ድካም ሁሉ ደስ ይለው ዘንድ ነው ይህ እድል ፈንታው ነው። እግዚአብሔር ለሰው ሁሉ ባለጠግነትንና ሀብትን መስጠቱ፣ ከእርሱም ይበላና እድል ፈንታውን ይወስድ ዘንድ በድካሙም ደስ ይለው ዘንድ ማሠልጠኑ ይህ የእግዚአብሔር ስጦታ ነው።

መኩብብ 5:18፣19

**“እንሆ እኔ ያየሁት...”** የሚለውን ሐረግ ታሰተውላለህ። ንጉሰ ሰለሞን በአብዛኛው ስለተመለከታቸው ነገሮች ነበር የሚናገረው። ምናልባት የሕክምና ታሪኬ ለምልክቶችና መገለጫዎች ፅንሰ ሀሳብ ንቁ አድርጎን ይሆናል። መገለጫዎችና ምልክቶች የተደበቁ ነገሮችን ይገልጣሉ። ግልፅ ስላልሆነው ነገር ይነግሩሁል።

## መገለጫዎችንና ምልክቶችን ተጠቅመህ የምትለያቸው ለባት ነገሮች

### 1. ታማኝ አለመሆንን ለመለየት መገለጫዎችንና ምልክቶችን ተጠቀም።

ታማኝነትና ታማኝ አለመሆን በሚለው መጽሐፈ ብዙ ታማኝ ያለመሆን ምልክቶች አካፍያለሁ። ክዳተኝነት ራሱን የማያስተዋውቅ ነገር ነው። ምልክቶቹን መፈለግ አለብህ። መሪዎች ሊያስተውሏቸው የሚገቡትን ምልክቶች ማየት ካቃተህ በከሃዲዎች እጅ ትወድቃለህ።

### 2. መላመድን ለመለየት መገለጫዎችንና ምልክቶችን ተጠቀም

በሰዎች ባሕርይ ያሉ ትናንሽ ለውጦችን በማየት መላመድን መለየት ትችላለህ። አስተያየቶቻቸው፣ ፍላጎት ማጣትና በስብስባዎች ላይ ማዛጋት ሁሉ ጠቃሚ ጠቋሚዎች ናቸው።

**3. ወደ ኋላ ማፈገፈግን ለመለየት መገለጫዎችንና ምልክቶችን ተጠቀም**

ወደ ኋላ ማፈገፈግ በሚለው መጽሐፌ ሃያ አምስት የሚሆኑ ወደ ኋላ የመንሸራተትን ምልክቶች አካፍያለሁ። እነዚህን መገለጫዎች ብትጠቀም ወደ ኋላ መንሸራተትን ገና ከጅምሩ መለየት ትችላለህ።

**4. ይቅር ባይ አለመሆንን ለመለየት መገለጫዎችንና ምልክቶችን ተጠቀም**

ብዙ ሰዎች ሌሎችን ይቅር እንዳሉ ይናገራሉ። አውነታው ግን መራርነትን ተሞልተዋል። (Forgiveness made easy) በተሰኘው መጽሐፌ ላይ የማይለቅን ይቅር አለማለት ምልክቶች ዘርዘራ አለሁ።

**5. ተቀጣሪዎችን ለመቆጣጠር መገለጫዎችንና ምልክቶችን ተጠቀም**

ሰዎች በሚገባ እየለሩ ይሁኑ አይሁኑ ለማየት ሁልጊዜ አንተ አትኖርም። ለእኔ የሚሰሩትን ሰዎች ለመቆጣጠር የተወሰኑ ጠቋሚዎችን እጠቅማለሁ። በጊዜ ገደብ ውስጥ ግቦችን ማሳካት ለእኔ በጣም አስፈላጊው ጠቋሚ ነው።

**6. የወደፊት መሪዎችን ለመለየት መገለጫዎችንና ምልክቶችን ተጠቀም**

ጳውሎስ ይህንን አድርጓል። በ1ኛ ጢሞቴዎስ ምዕራፍ 3 ላይ የመምራት እምቅ ችሎታ ባላቸው ሰዎች ውስጥ ጢሞቴዎስ ሊፈልጋቸው የሚገቡን ነገሮች ዘርዘሮ አስቀምጧል።

**7. በሰዎች ሕይወት ላይ ያለን የእግዚአብሔርን ጥሪ ለመለየት መገለጫዎችንና ምልክቶችን ተጠቀም**

የእግዚአብሔር ጥሪ ታላቁ ምልክት የአገልግሎት ፍላጎት እንደሆነ አስባለሁ። ሁልጊዜ ለእግዚአብሔር ለመሥራት ፍላጎት ያላቸው ሰዎች እንዳሉ በጥንቃቄ እመለከታለሁ።

ውድ መሪ ዓይኖችህን ክፈትና ሌሎች የማያዩአቸውን ነገሮች እይ። በአብዛኛው የቤተ ክርስቲያን አባሎቼን ስመለከት ችግር ካለ አውቃለሁ። ለምንድነው? ምክንያቱም እኔ መሪ ነኝ። መገለጫዎችንና ምልክቶችን እጠቀማለሁ።

### ታማኝ መሪ ሁን

#### ታማኝ ልትሆንላቸው የሚገቡ አምስት ሰዎች

እንደዚህም ሲሆን፣ በመጋቢዎች ዘንድ የታማ ሆኖ መገኘት ይፈለጋል።

ገጽ ቆርንቶስ 4:2

**ለ** መሪ ዓቢይ ከሆነ መስፈርቶች አንዱ ታማኝነት ነው። ለአምላክህ፣ ለቤተ ክርስቲያንህ፣ ለሚስትህና ለጓደኞችህ ታማኝ መሆን አለብህ። መሪ ለሚከተሉት ሰዎችም ታማኝ መሆንን መማር አለበት። ተከታዮችህ የሚሸለሙበት ጊዜ ሲሆን ታማኝ በመሆን ሽልማቶቹ ለሚገባቸው ሰዎች እንዲሸለሙ አድርግ።

#### 1. ለአንተ ለለገሩት ሰዎች ታማኝ ሁን

ከአንተ ጋር አብረው የለፉትን ሰዎች በረከት አታስቀር። ከተከታዮችህ አንዱ ችግር ውስጥ ቢሆን ታማኝነትህን አሳይ። ተከታዮችህ በቅርብ እየተመለከቱህ ነው። ያዩትን ያደርጋሉ። በችግራቸው ጊዜ ካልከዳሃቸው በችግርህ ጊዜ አይከዱህም።

#### 2. ለበላዮችህ ታማኝ ሁን

መሪ ለበላዮቹ ታማኝ መሆን አለበት። ዳዊት ላዎልን የመግደል አጋጣሚው ሳለው አሳደረገውም! ለንጉሱ ታማኝ ነበር። የገዛ አባቱን አልገደለም።

እቢሳም ዳዊትን፡- ዛሬ እግዚአብሔር ጠላትህን በእጅህ አሳልፎ ሰጥቶታል አሁንም እኔ በጦር እንድ ጊዜ ከምድር ጋር ላጣብቀው፣ ሁለተኛም እያዳግምም አለው። ዳዊትም አቢሳን፡- እግዚአብሔር በቀባው ላይ እጄን የሚዘረጋ ንጹሕ እይሆንምና አትግደለው አለው። ደግሞም ዳዊት፡- ሕያው እግዚአብሔርን! እግዚአብሔር ይመታዋል፣ ወይም ቀኑ ደርሶ ይሞታል፣ ወይም ወደ ሰልፍ ወርዶ ይገደላል እኔ ግን እግዚአብሔር በቀባው ላይ እጄን አዘረጋ ዘንድ እግዚአብሔር ከእኔ ያርቀው አሁንም በራሱ አጠገብ ያለውን ጦርና የውኃውን መንቀል ይዘህ እንሂድ አለ።

ገጽ ሳሙኤል 26:8-11

ከብዙ ዓመታት በኋላ ዳዊት ራሱ ስህተት ሠራ። ከወታደሮቹ መካከል ኡሪያ የተባለውን ገደለ። በዚያ ስህተት አማካኝነት ዳዊት

የሕይወቱን ሊያጣ ይችል ነበር። ብዙ መሪዎቹ ሊያምጹ ይችሉ ነበር። ይሁንና ይህ አልተከሰተም። ሰዎቹ ለንጉሱ ሥልጣን ታማኝ ነበሩ። በምሳሌ ሰለተማሩ በጌታ የተቀባውን መግደልን አንቢ አሉ።

3. ለንጉሥ ታማኝ ሁን

መሪ ለንጉሥ ታማኝ መሆን አለበት። ዳዊት ንጉስ ሲሆን ያለበት ሥፍራ ልዩ ጥቅም ያለው መሆኑን ተረዳ። በነገሰ ጊዜም ለቀድሞ ንጉሥ በጉነትን የሚያደርግበትን መንገድ ጠየቀ።

ዳዊትም፡- ስለ የናታን ቸርነት አደርግላት ዘንድ ከሳኤል ቤት አንድ ሰው ቀርቶአልን? አለ።

2ኛ ሳሙኤል 9።

እነዚህ ለንጉሥ ታማኝ የመታመን ተግባራት ሌሎችን ስለ መሪያቸው አውነተኛ ባሕሪ ያስተምራል። ጥሩ ባሕሪ የሚሰብ ነው። ሰዎች በይበልጥ ጥሩ ልብ ያለውን ሰው ወደ መከተል ያዘነባሉ።

4. ለባለቤት ታማኝ ሁን

መሪ ለባለቤቱ ታማኝ መሆን አለበት። ጋብቻ ለብዙዎች አስቸጋሪ ነገር ስለሆነ ትዳሩ ስኬታማ የሆነ ማንም ሰው ተፈጥሯዊ መሪ ተብሎ ይወደሳል። የቤት ውስጥ ጉዳዮችህ በቁጥጥርህ ሥር በመሆናቸው ምክንያት በሕብረተሰቡ ውስጥ ተፈጥሯዊ መሪ ትሆናለህ። ለባለቤትህ መታመን ራስን መግዛትንና ክርስቲያናዊ ፍቅርን ያካትታል። ሁሉም ሰው ራሱን የሚገዛና ፍቅር ያለው መሪ እንዲኖረው ይፈልጋል።

እንግዲህ ኤጲስ ቆጶስ እንዲህ ሊሆን ይገባዋል፤ የማይነቀፍ፣ የአንዲት ሚስት ባል፣ ልክኛ፣ ራሱን የሚገዛ፣ እንደሚገባው የሚሰራ፣ እንግዳ ተቀባይ፣ ለማስተማር የሚበቃ።

1ኛ ጢሞቴዎስ 3፡2

5. ለራሕይህ ታማኝ ሁን

መሪ ለራሕይህ ታማኝ መሆን አለበት። ቀጣዩ አርምጃው ምን እንደሆነ የማይታወቅን ሰው ማንም መከተል አይፈልግም። ከብዙ ዓመታት በፊት ነፍሳትን የመማረክና ሰዎችን በክርስቶስ ላይ የማነፅ ፍላጎት እንዳለኝ አውጃለሁ። አሁንም ከዚህ ራሕይ ጋር ነው የምንቀሳቀሰው። በመሰረቱ ላይ ብዙ ጎርፍ ቢያልፍም ራሕይ አሁንም አልተለወጠም- ነፍስ ነፍስ ነው። ለእግዚአብሔርም ክቡር ነው። ጠበቃ ወይም ዶክተር ሊሆን ይችላል ነፍስ ነፍስ ነው፤ ለእግዚአብሔርም ክቡር

ነው። አቸሎኒ ሸጭ፣ ሴተኛ አዳሪ ወይም ነርስ ልትሆን ትችላለች ነፍስ ነፍስ ነው፣ ለእግዚአብሔርም ክቡር ነው።

ራእይህን ጠብቅ። መጽሐፍ ቅዱስ በድንገት የመለዋወጥ ዝንባሌ ካላቸውና አደገኛ አዲዲር ከሚታጠፉ ሰዎች ጋር ልትቆራኝ እንደማይገባ ያስተምራል።

ሹፊሩ በተደጋጋሚ በድንገት የሚታጠፍበት መኪና ውስጥ መሆን እጅግ አደገኛ ነው።

ልጅ ሆይ፣ እግዚአብሔርንና ንጉሥን ፍራ፣ ከዓመፀኞችም ጋር አትደባለቅ።

መከራቸው ድንገት ይካሄዳልና ከሁለቱ የሚመጣውን ጥፋት ማን ያውቃል?

ምሳሌ 24:21-22

መሪ ነህ? የሚታመን፣ የማያቋርጥ እና ታማኝ ለው ሁን። ብዙ ተክታይ ይኖርሃል።

# ጥላቻንና ተቃውሞን ተቋቋም

እያንዳንዱ ክርስቲያን ስለተቋውሞ ሊያውቃቸው የሚገቡ ስድስት ነገሮች

1. ተቃውሞን ማስተናገድ ካልቻልክ መሪ መሆን አትችልም።

**በ**እመራር ጎዳና ላይ ባቀናሁበት ጊዜ ሁሉ ከባድ ተቃውሞ ገጥሞኛል። እንተን መቃወም ዕጣ ፈንታዎች የሆኑ ጠላቶችን እንዳመጣጣቸው ማስተናገድ ካልቻልክ ታላቅ መሪ መሆን አትችልም። ሁሉም ታላቅ መሪ ጠቡ ጠላቶች አሉት!

2. መሪው ታላቅ በሆነ ቁጥር ጥላቻውና ተቃውሞውም እንዲሁ ታላቅ ነው።

የኤልያስን ሕይወት ተመልከት። በንጉሱና በንጉሱ ሚስት ይጠላ ነበር። በሕይወቱ ላይ የሞት አዋጅ ታውጀበት ነበር። ኤልያስ በአገልግሎቱ ምክንያት ይጠላና ይታደን ነበር።

አብድዩም አለ። እኔን ባሪያህን እንዲገድል በእኩልነት እጅ አላልፈህ ትሰጠኝ ዘንድ ምን ኃጢአት አድርጊለሁ? እምላክህ ሕያው እግዚአብሔርን ጊታዩ ይፈልግህ ዘንድ ያልላክበት ሕዝብ ወይም መንግሥት የለም ሁሉም። በዚህ የለም ባሉ ጊዜ እንተን እንዳላገኙ መንግሥቱንና ሕዝቡን እምሉኦቻቸው ነበር። አሁንም፣ እነሆ። ሂድ፣ ኤልያስ ተገኘ ብለህ ለጌታህ ገር ትላኛለህ።

1ኛ ነገሥት 18፡9-11

ኤልያስ ከታላላቅ ነብያት አንዱ እንደነበር ሁላችን እናውቃለን። በእመራርህ ታላቅ በሆንክ ቁጥር የበለጠ ትጠላና ትታደናለህ። የሰው ተፈጥሮ የሌላውን የሥራ ባልደረባ ስኬት መታገስ አይችልም። ሰጥላቻና ለተቃውሞ ዝግጁ ካልሆንክ፣ እባክህ ከመሪነት ሥፍራህ በአስቸኳይ ልቀቅ። ሁሉም ሰው ስለእንተ ጥሩ የሚያውራ ከሆነ ምናልባት ግብዝ ልትሆን ትችላለህ።

ሰዎች ሁሉ መልካም ሲናገሩላችሁ፣ ወዮላችሁ፤ እባቶቻቸው ለሐሰተኞች ነቢያት እንዲሁ ያደርጉላቸው ነበርና።

ሉቃስ 6:26

**3. እያንዳንዱ አዲስ የአመራር እርምጃ አዲስ የጥላቻና የተቃውሞ ቀስቶችን ያስከትላል።**

እያንዳንዱ የጠንካራ አመራር እርምጃ ዕውን የሆነ ጥላቻ ይገጥመዋል። ቤተክርስቲያኔን ስጀምር ልታሰቡት በምትችሉት ስም ሁሉ ተጠርቼ ነበር። ኢየሱስ ራሱ የብልኤልዘቡልን ኃይል ትጠቀማለህ ተብሎ ተከሶ ለሰነበር ስለእርሱ ክብርን በሚነካ በማንኛውም ስም መጠራትን እንደ አድል እቆጥረዋለሁ። መተቸት የማትፈልግ ከሆነ እንተ መሪ መሆን አትችልም። ነህምያ የኢየሩሳሌምን ቅጥር ዳግም ለመገንባት ደፍሮ በተነሳ ጊዜ ሁሉም ሰው ደስተኛ እንደነበረ ልታስብ ትችል ይሆናል። ነገር ግን ሰንባላጥና ጡብያ እርሱን በመቃወም ተነሱ።

ሐርናዊውም ሰንባላጥ፣ ባሪያውም አሞናዊው ጡብያ፣ ዓረባዊውም ጌላም በሰሙ ጊዜ በንቀት ሳቁበን፣ ቀላል አድርገውንም። ይህ የምታደርጉት ነገር ምንድር ነው? በውኑ በገገሡ ላይ ትሸፍቱ ዘንድ ትወድዳላችሁን? አሉ።

ነህምያ 2:19

**4. ተቃውሞ በአብዛኛው የሚመጣው አሳማኝ በሆነ ክስ መልክ ነው**

ዳዊት ጉልያድን ስለመግደል ሲያወራ ወንድሞቹ በንዴት ምላሽ ሰጡ፣ ትዕቢትና የልብ ክፋት አሰብህ ብለው ይክሱት። በአብዛኛው ለጥሩ ሰዎች ከሁሉም የባለ ሰም መስጠቱ እያስገርምም?

ታላቅ ወንድሙም ኤልያብ ከሰዎች ጋር ሲነጋገር ሰማ የኤልያብም ቀጣ በዳዊት ላይ ነድዶ። ለምን ወደዚህ ወረድህ? እነዚያንከ ጥቂቶች በጎች በምድረ በዳ ለማን ተውሃቸው? እኔ ቡራትህንና የልብህን ክፋት አውቃለሁና ሰልፉን ለማየት መጥተሃል አለው።

1ኛ ሳሙኤል 17:28

ዳዊት በመጀመሪያ የገዛ ወንድሞቹን ጥላቻ ከዚያም የአባቱን የሳያልን ጥላቻ ማስተናገድ ነበረበት። ጥላቻና ተቃውሞ የአመራር አካል ናቸው።

5. ለተቃውሞ ጠንካራን ግንባር አዳብር።

እኔ እድገት ዘንድ ከአንተ ጋር የኝና ከፈታቸው እትፍራ፣ ይላል እግዚአብሔር፡-

ኤርምያስ 1:8

በተቃውሞ አትረበሽ፣ አትከልከልም። ትንሹ ተቃውሞ ሊያቆምህ ከቻለ አንተ ደካማ መሪ ነህ።

እነሆ፣ ፊትህን በፈታቸው ግምባርህንም በግምባራቸው አጠንክራለሁ። ከቡላድ ድንጋይ ይልቅ እንዳለ አልማዝ ግምባርህን አጠንክራለሁ እነርሱ ዓመፀኛ ቤት ቢሆኑ እትፍራቸው ከፈታቸውም የተነሣ እትደንግጥ።

ሕዝቅኤል 3:8፤9

6. ተቃውሞ በኃብዛኛው በእግዚአብሔር ፈቃድ ውስጥ የመሆንህ ምልክት ነው።

ደስ ተሰኝ፣ መልካም ዜና አለ። ሰይጣን ሕይወት የሌለውን ቁራጭ ግንድ አያጠቃም። አሁን አንተ ለሰይጣን አሰጊ ነህ፤ ለዚያ ነው የሚያጠቃህ።

በእውነትም በክርስቶስ አየሱስ እግዚአብሔርን እየመሰሉ ሊኖሩ የሚወዱ ሁሉ ይሰደዳሉ።

2ኛ ጢሞቴዎስ 3:12



# የአንተ “ዓይነት” ያልሆኑ ሰዎችን ጨምሮ ከሁሉም ዓይነት ሰዎች ጋር ተዛመድ

**መ**ሪ ሰዎች እንዲከተሉት ለማድረግ እየሞከረ ያለ ሰው ነው። አንዳንድ ጊዜ መሪዎች ተከታዮች ሊኖሯቸው እንደሚገባ የሚረዱት ይመስላሉ። መሪ ከሆንክ እየተከተሉህ ያሉ ሰዎች መኖራቸውን ማረጋገጥ አለብህ። አለበለዚያ አንተ መሪ አይደለህም። የአንተ “ዓይነት” ሰው በዚህ ምድር ላይ ውስን ዝርያ መሆኑን መገንዘብ አለብህ። በአንተ የዕድሜ ክልል የሆኑ የአንተ ዓይነት ታሪክ፣ የቆዳ ቀለምና አነጋገር ያላቸውን ብዙ ሰዎች ላታገኝ ትችላለህ። እንደመሪ ስኬታማ መሆን የምትፈልግ ከሆነ ከሁሉም ዓይነት ሰዎች ጋር፣ በተለይም እንዳንተ ዓይነት ካልሆኑ ሰዎች ጋር መዛመድ መቻል እንዳለብህ እጅግ በጊዜ መገንዘብ አለብህ።

አይሁዳዊ ሰው ከሌላ ወገን ጋር ይተባበር ወይም ይቃረን ዘንድ አንዳልተፈቀደ እናንተ ታውቃላችሁ፤ ለእኔ ግን እግዚአብሔር ማንም ሰው ርክስና የሚያስጸይፍ ነው አንዳልል እላለሁ፤

የሐዋርያት ሥራ 10:28

ጴጥሮስ ስለ አመራር ባለው መረዳት እጅግ ጥብቅ ከመሆኑ የተነሳ አገልግሎቱን በትንሽ የአይሁድ ቡድኖች አስቀረው። እግዚአብሔር ግን ለእርሱ የገዘፈ ዕቅድ ነበረው። እግዚአብሔር ሌሎች ብዙ ሰዎችን እንዲደርስ ፈለገ። ይህንን መጽሐፍ እያነበብክ አያለህ እግዚአብሔር የለፋ የአገልግሎት አድማስ ሊሰጥህ እንደሚፈልግ ይሰማኛል። አጭር እይታ ያለው ሰው አትሁን። የአንተን ዓይነት ከሆኑ ይልቅ የበዙ ከአንተ የተለዩ ሰዎች አሉ።

አባቴ ከጋና እናቴ ደግሞ ከስዊዘርላንድ ናት። የተወለድኩት በእንግሊዝ ቢሆንም ዕድሜዬን በሙሉ በጋና ኖራለሁ። መልኬ ጥቁርም ነጭም አይደለም። በማድግበት ጊዜም አብዛኞቹ ጓደኞቼ አውሮፓዊ ወይም ነጭና ጥቁር ድብልቅ ወላጆች ነበሯቸው። ይህም የሆነው እናቴ ለዊዘርላንዳዊ በመሆኗ ብዙ አውሮፓዊ ጓደኞች ለለነበሯት ነበር።

እባብ፣ ለየት ያለ ሰው ነበር። ቆየት ያሉ ሙዚቃዎችን ይወድ ነበር፣ ካርታ ይጫወት ነበር እንዲሁም የውድድር ፈረሶች ነበሩት። በዚህ ምክንያት አብዛኞቹ ጓደኞቹ ጋናውያን አልነበሩም። አብዛኞቹ ጓደኞቹ እንግሊዛውያን፣ ሕንዳውያን ወይም ሊባናላውያን ነበሩ። ላድግ የትርፍ ጊዜ ተግባሮቹ ቴኒስ፣ ስኳር (እንደ ሜዳ ቴኒስ ዓይነት ጨዋታ) ፈረሰ ግልቢያ እና ዋና ነበሩ። በዓለም ላይ የእኔ ዓይነት አስተዳደግ ያላቸው እጅግ ጥቂት ሰዎች እንደሆኑ ላረጋግጥልህ እችላለሁ። ልዩ ለለሆንኩ ላይሆን ይሄ ያልተለመደ የባህልና የሁኔታዎች ቅንብር ነው።

መሪ እንድሆን ተደርጌ ከሆነ ያደግሁት፣ በቁጥር ስንት ሰዎች አሁን እንዳካፈልኩህ ዓይነት ተመሳሳይ ታሪክ እንዳላቸው አንተ ንገረኝ? ብዙ አይደሉም! የብዙ ሰዎች መሪ ለመሆን የእኔ ዓይነት ታሪክ ክለላቸው ሰዎች ጋር መዛመድ አለብኝ። አብዛኞቹ ጓደኞቹ እጅግ የተለየ ታሪክ ነበራቸው። ከእነርሱ ጋር ግን እንዲሁ በተፈጥሮና በቀላሉ እዛመዳለሁ።

ደካማ የትምህርት ታሪክ ያለህ መጋቢ ከሆንክ ህብታሞችን ጨምሮ ከሁሉም ዓይነት ሰዎች ጋር ተዛመድ በአርግጠኝነት የተወሰኑ ህብታም ሰዎች በቤተ ክርስቲያን ውስጥ ያስፈልጉሃል። አንተ ትምህርት ስለገብደለህ ብቻ የተማሩ ሰዎችን ሁሉ አትግፋ። ራስህን ማስተማር ትችላለህ!

ራስህን መሪ እንደሆንክ ትቆጥራለህ? ራስህን ጠይቅ "ምን ዓይነት ሰው ነኝ? ምን ዓይነት ሰው አይደለሁም?" ከሁሉም ዓይነት ሰው ጋር ለመዛመድ ወስን።

ደካሞችን እጠቅም ዘንድ ለደካሞች እንደ ደካማ ሆንሁ፤ በሁሉ መንገድ እንዳንደችን አድን ዘንድ፣ ከሁሉ ጋር በሁሉ ነገር እንደ እነርሱ ሆንሁ። በወንጌልም ማጠራተኛ አሆን ዘንድ ስለ ወንጌል ሁሉን አደርጋለሁ።

1ኛ ቆሮንቶስ 9:22፣23

### በውለታቢሲነት አትደነቅ

**ሁ**ሉም መሪ ከውለታቢሲነት ጋር ፊት ለፊት ይፋጠጣል። ሰዎች ለምትሰጣቸው አገልግሎት አመሰጋኝ አይደሉም። ይህንን እስክትደርስበት ጊዜ አይፈጅብህም። ከብዙ ዓመታት በፊት የምወዳቸው ሰዎች ዞረው ሊጎዱኝ እንደሚችሉ ደረሰኩበት። ያለለጠንኳቸው ሰዎች እርዳታ ማግኘታቸውን አላስታወሱም። ይህም ሆኖ በሰዎች ማመንና ሰዎችን ማመንን ቀጥያለሁ። ምንም አማራጭ የሰኝም። ለውለታቢሲነት አጸፋ ብመልስ ሥፍራዬን አጣለሁ።

ኢየሱስ፡- ከአባቴ ብዙ መልካም ሥራ አሳዩኋችሁ፤ ከእነርሱ ስለ ማናቸው ሥራ ትወግሩኛላችሁ? ብሎ መለሰላቸው።

ዮሐንስ 10:32

ኢየሱስ ውለታቢሲነትን ተለማምዷል። የተገደለው ምስጋና በሌላቸው አይሁዳውያን ነበር ። ለሃያ ዓመታት ካገለገሉ በኋላ መጋቢዎች ከከተማ ሲባረሩ አይቻለሁ። ለዚህ ነው የቤተ ክርስቲያኔ መተዳደሪያ ደንብ እኔን በማንኛውም ሁኔታ ለማባረር ለማንም ሰው መብት የማይሰጠው። ከዚህ ቀደም አይቸዋለሁና የሰው ተፈጥሮ እንዳሻው እንዲሄድ ከተፈቀደለት የእኔም መጨረሻ ከጌታዬ የተሻለ እንደማይሆን አውቃለሁ። ኢየሱስ የተገደለው በበጎ ተግባሮቹ ምክንያት ነበር ። በወንበዴ ለወጡት። ይሁንና ክፉ መንፈስ ለሆነው ለውለታቢሲነት ምንም መልስ አልሰጠም።

ከሰዎች ምስጋናን አትጠብቅ። መሪ ሽልማት ለማግኘት ወደ እግዚአብሔር ነው የሚያየው።

ባሪያ ቢሆን ወይም ጨዋ ሰው፣ እያንዳንዱ የሚያደርገውን መልካም ነገር ሁሉ ከጌታ በብድራት እንዲቀበለው ታውቃላችሁና።

ኤፌሶን 6:8

መጽሐፍ ቅዱስ ብድራትህ በእግዚአብሔር እንጂ በረዳሃቸው ለዎች የሚወሰን አለመሆኑን ያስተምራል። በበቂ ሁኔታ ሲሸልምህ የሚችለው እግዚአብሔር ብቻ ነው። ከሰው ብዙ አትጠብቅ ብድራትህን ከእግዚአብሔር ጠብቅ።

ከብዙ ዓመታት በፊት ስብከት ከጨረሰኩ በኋላ ሰዎች እንዲያመለግኑኝ መጠበቅ አቆምኩ። ሰዎች ቢያመለግኑኝ ባያመለግኑኝ ግድ አይለኝም! አድናቆትን ከለዎች እየጠበቅሁ አይደለም። የእኔ ሥራ መጽሐፍ ቅዱስን መስበክ ነው። ግዴታዬን ተወጥቻለሁ። የሰውን አድናቆት ላለመፈለግ ስወስን የነፃነት ስሜት ተሰማኝ። ከሰዎች ነፃ ሆንኩ ተጠሪነቴም ለእግዚአብሔር ሆነ።

# ሰዎች አንተን ማመንና መከተል እንዲችሉ እንዲያውቁህ ፍቀድላቸው።

ስለ ሕይወት ቃል ከመጀመሪያው የነበረውንና የሰማውን በዓይኖቻችንም ያየውን የተመለከትነውንም እጆቻችንም የዳሰሱትን እናወራለን፤ ሕይወትም ተገለጠ አይተንማል እንመሰክርማለን፤ ከአብ ዘንድ የነበረውንም ለእኛም የተገለጠውን የዘላለምን ሕይወት እናወራለችኋለን፤

1ኛ የሐንሰ 1:152

**ሰ**ዎች የእውነት መሆንህን እንዲያውቁ አድርግ! ሁሉም ሰው በፍጥነት እውነተኛ መሪን ይከተላል። አያሱስ ወደዚህ ዓለም የመጣው ለምንድነው? እኛ እንድናውቀውና እንድናምነው ነው። ስለዚህም እንድንሰማው፣ እንድናየውና እንድንነካው ፈቀደልን። ሰዎች አንተን የመስማት፣ የማየትና የመዳለስ እድል አላቸውን? ምንም ስህተቶች የሌሉበት ምስጢራዊና ኃይል ሰው ነህ? ግልጽነት ተከታዮችን ያፈራል።

መሪ ነህ? እንግዲያውስ ሰዎች እውነተኛ ማንነትህን እንዲያውቁ መፍቀድ አለብህ። ማንም ሰው የተሰወረን ነገር መከተል አይፈልግም። የተደበቀ ነገር የማይታወቅ ነገር እንዳለ ያሳየናል። ድብቅ ሰው ሊመጣ ስላለ የሆነ ነገር ያስተገባል።

አንድ መጥፎ ነገር ሊደርስበት ወደ ሚቸል ጭለማ ሸለቆ ድብቅ ሰውን ተከትሎ መግባት ማን ይፈልጋል? ስለ መሪነት አንድ ጠቃሚ ምስጢር ልንገርህ። ግልፅ በሆንክ ቁጥር ሰዎች በፍጥነት አመራርህን ይክተላሉ። ይበልጥ ፍጹም ስትሆን ይበልጥ ሰዎች ይከተሉሃል አላልኩም። ሁሉም ሰው ጉረቤቱ ፍጹም እንዳልሆነ ያውቃል። በምድር ላይ ፍጹም የሆነ ሰው አለመኖሩ ምስጢር አይደለም። ስለ ድክመቶቹ ግልፅ እና እውነተኛ የሆነ ሰው የበለጠ ተከታዮች ይኖሩታል። መጋቢ ከሆንክ ሰዎች የእውነት መሆንህን እንዲያውቁ አድርግ! ሁሉም ሰው እውነተኛን መሪ በፍጥነት ይከተላል።

# በምሳሌነት በሰዎች ላይ ተፅዕኖ አሳድር

እርሱም በሰጋው ወራት ከሞት ሊያድነው ወደሚችል ኩብርቱ ጩኸትና ከእንባ ጋር ጸሎትንና ምልጃን አቀረበ፤ እግዚአብሔርንም ስለ መፍራቱ ተሰማለት፤

ዕብራውያን 5:7

እኛ ግን ለጸሎትና ቃሉን ለማገልገል እንተጋለን።

የሐዋርያት ሥራ 6:4

**ከ** ላይ ያሉትን የመጽሐፍ ቅዱስ ክፍሎች ለምን እንደጠቀስኩ ሊገርምህ ይችላል። በሁለቱ መካከል ያለው አንድነት ምንድነው? የመጀመሪያው በምድር ላለ ኢየሱስ ስለነበረው የጸሎት ህይወት የሚናገር ነው። ሁለተኛው ኢየሱስ ከሄደ በኋላ ጴጥሮስ ስለነበረው የጸሎት ሕይወት የሚናገር ነው። ኢየሱስ ጸሎትን በምሳሌነት ለደቀመዛሙርቱ አስተማራቸው። የኢየሱስ የጸሎት ሕይወት በጴጥሮስ ላይ ተፅዕኖ አድርጎበት ነበር።

## የሚናገሩትን አድምጥ የሚያደርጉትን ግን አታድርግ

ከብዙ ዓመታት በፊት አንድ ሰው ቄሱ የሚናገረውን እንዳይምጥ የእርሱን አርአያነት ግን እንዳልከተል እንደመከረኝ አስታውሳለሁ። እንዴት እንግዳ ነገር ነው! የአንድን ሰው ቃል እንጂ አርአያነቱን አለመከተል እጅግ አስቸጋሪ ነው። በቀድሞው የሕክምና ትምህርት ቤቱ የለው አካል ጥናት ቤቱ መከራ ውስጥ የታተመ አንድ የቆየ የቻይና ምሳሌአዊ እነጋገር ነበር።

እንዲህ ይል ነበር፣ “ለምቺ እረሳለሁ፣ አይቺ አስታውሳለሁ፣ አድርጌ እረዳለሁ።” ይህ ምሳሌ ሰዎችን በሚያዩት ተፅዕኖ ስለማድረግ ኃይል ይነግረኛል። ያየኸውን መቼም አትረሳም። ከምትሰማው አስራ አንድ በመቶ እጅ ብቻ እንደምታስቀር ታውቃለህ?

ኢየሱስ ስለጸሎት ትምህርት ብቻ አላስተማረም። ጸሎትን ተገቢረው። ጸሎትን ኖረው። ለዚህ ነው ጴጥሮስ ከጸሎት ህይወቱ ላለመረበሽ እጅግ የተሰጠ የነበረው። ዛሬ ብዙ አገልጋዮች የጸሎትን ጠቀሜታ አያውቁም። ከሚፀልይ ሰው ጋር ኖረው አያውቁም። ሲተገበር

አይተውት አያውቁም። ከቃሎችህ ይልቅ አርአያነትህ ይበልጥ  
ጠቃሚ መሆኑን አስታውስ።

ወዳጅ፣ መሪ መሆን ትፈልጋለህ? እባክህ አርአያነትህ ከቃሎችህ  
ይልቅ ወሳኝ መሆኑን አስታውስ!

# ፍላጎትህ ለመሪነት የመጠራትህ መገለጫ መሆኑን ዕውቅና ስጠው

**መ**ሪ ነህ? መሪ መሆን ትችላለህ? መልሱ አዎን ነው! በዚህ ምዕራፍ ከውስጥ ያለውን መሪ የሚገልጡ አንዳንድ መገለጫዎችን አሳይሃለሁ። ጳውሎስ ለጢሞቴዎስ ሲጻፍ የመሪነት ብቃት ያላቸውን ሰዎች እንዲፈልግ ነግሮታል።

## መሻት

ማንም ኤጲስ ቆጶስነትን ቢፈልግ መልካምን ሥራ ይመኛል የሚለው ቃል የታመነ ነው።

1ኛ ጢሞቴዎስ 3፡1

ጳውሎስ ለአገልግሎቱ ፍላጎት የነበራቸውን ሰዎች ሲፈልግ መመልከት ይገርማል። ጢሞቴዎስ ለአገልግሎቱ ፍላጎት ባላቸው ሰዎች ውስጥ አንዳንድ ብቃቶችን እንዲፈልግ ታዘዞ ነበር። የመምራት ፍላጎት በውስጥ ያለ መሪ መገለጫ ነው። ሌሎችን ሰዎች የመርዳት ፍላጎት አግዚአብሔር የመሪነትን ስጦታ እንደሰጠህ የሚያሳይ ትልቅ መገለጫ ነው። ባሉህ ጥሩ ነገሮች ሌሎችን ለማገልገል መፈለግ ትልቅ የመሪነት ምልክት ነው።

ወንድሞች ሆይ፣ የልቤ በጎ ፈቃድና ስለ እስራኤል ወደ አግዚአብሔር ልመናዬ እንዲደኑ ነው።

ሮሜ 10፡1

ጳውሎስ አይሁዶችን የመርዳት ፍላጎት ነበረው። ያለማቋረጥ በዚህ ፍላጎት ይቸገር ነበር። እውነተኛ መሪነት ሁሉ የምትወዳቸውን ሰዎች ለመርዳት ካለ ሽክም የሚመጣ ነው። ከሁሉም የሚልቀው የመሪነት ምልክት መሪን ወደ ተግባር አስገድዶ የሚያስገባው ሽክምና ፍላጎት ነው። ያ የሚያይል ሽክም/ፍላጎት በሁሉም ታላቅ መሪ ውስጥ የሚገኝ የጋራ ገጽታ ነው።

ብዙ ገዢን የማያቋርጥም ጭንቀት በልቤ አለብኝ ስል በክርስቶስ ሆኜ እውነትን ለናገራለሁ፤ አልሞሽም፤ ሕሊናዬም በመንፈስ ቅዱስ ይመሰክርልኛል።-በሥጋ



ዘመዶቹ ስለ ሆኑ ስለ ወንድሞቹ ከከርሰቶስ ተለይቼ እኔ ራሴ የተረገምሁ አንድሆን እጸልይ ነበርና።

ሮሜ 9:1-3

አንዳንድ ሰዎች በሕይወት ባሉ ችግሮች ውስጥ ያልፋሉ። ከሐመማቸው ካገገሙ በኋላ እነርሱ ባለፉበት ሕመምና ጭንቀት ውስጥ ሌሎች እንዳይገቡ የመርዳት ጠንካራ ፍላጎት አላቸው። እውነተኛ አባት ልጆቹ እርሱ ሊኖረው ያልቻለው እንዲኖራቸው ይፈልጋል። እውነተኛ መሪ ተከታዮቹ ከራሱ የተሻሉ እንዲሆኑ ይፈልጋል። ኢየሱስ አለ።

አውነት አውነት አላችኋለሁ። በእኔ የሚያምን እኔ የማደርገውን ሥራ እርሱ ደግሞ ያደርጋል፤ ከዚህም የሚበልጥ ያደርጋል።

ዮሐንስ 14:12

ኢየሱስ እርሱ ካደረጋቸው የላቁ ነገሮችን ተከታዮቹ እንዲያደርጉ ይፈልግ ነበር። ሰዎች ታላቅ እንዲሆኑ የመርዳት ፍላጎት ከሌለህ ምናልባት መሪ አይደለህም። ራስህን የመርዳት ፍላጎት ብቻ ከሆነ ያለህ፤ ያ መሪነት አይደለም! መሪነት ሌሎች ሰዎች ለራሳቸው ታላላቅ ነገሮችን ማሳካት እንዲችሉ የመርዳት ፍላጎት ነው። የጠፉትን የትኛውንም ዋጋ ከፍሎ የመማረክ ፍላጎት ያለው ሰው ለወንጌል ዓላማ መሪ ነው።

በአገልግሎቱ ጅምራ ወቅት የመጋቢ፣ ወንጌላዊ ወይም ሐዋርያ ሥራ ምን እንደሆነ እንኳን አላውቅም ነበር። እነዚህ መቼም የማልጨብጣቸው ርቀው የተቀመጡ ሥፍራዎች እንደሆኑ አስብ ነበር። ማድረግ የምፈልገው ነገር ቢኖር ሰዎች ኢየሱስን እንዲተዋወቁት መርዳት ብቻ ነበር። ማድረግ የምፈልገው ሰዎች በክርስቶስ እንዲያድጉ ማድረግ ብቻ ነበር። ሰዎች አንዴ በጌታ ካደጉ ብዙ ችግሮቻቸው እንደሚሄዱ ይሰማኝ ነበር። ሰዎችን የመርዳት ፍላጎት የእግዚአብሔር ጥሪ መገለጫ ነው።

**መሪነትን አለአግባብ መጠቀም**

የገንዘብ፣ ስልጣንና ዝና ፍላጎት ያላቸው አንዳንድ ሰዎች አሉ። ሳይታወቃቸው የመሪነትን ሥፍራ እንዚህን ነገሮች ለማግኘት ለመጠቀም ያስባሉ። ያ መሪነት አይደለም! ያ የቫምፓየርነት ጥበብ ብዬ የምጠራው ነው። ቫምፓየር ደም መጣጭ የሌሊት ወፍ፣ ወይም በሰው አገላለጽ፣ ያሰርህራሄ ሌሎችን የሚያድን ሰው ነው።

አፍሪካና ብዙ የዓለም አገራት የአገራቸውን ሀብት በሚጠጡ ቫምፓየር መሰል መሪዎች የታደሉ ናቸው። የሚያሳዝነው አንዳንድ

ቤተክርስቲያናት እንደ ቫምፓየሮች የቤተክርስቲያኒቱን ሀብትና ሕይወት የመጠጡ መሪዎችን አሳልፈዋል። ቫምፓየር መሪ አይደለም፤ መሪ ደግሞ ቫምፓየር አይደለም! ጴጥሮስ ለቤተክርስቲያን በፃፈው ደብዳቤ ይህንን በመቃወም አስጠንቅቋል።

እንግዲህ እኔ፣ ከእነርሱ ጋር ሽማግሌ የክርስቶስም መከራ ምስክር ደግሞም ሊገለጥ ካለው ከብር ተካፋይ የሆንሁ፣ በመካከላቸው ያሉትን ሽማግሌዎች እመክራቸዋለሁ፤ በእናንተ ዘንድ ያለውን የእግዚአብሔርን መንጋ ጠብቁ፤ እንደ እግዚአብሔር ፈቃድ በውድ እንጂ በግድ ሳይሆን፣ በበጎ ፈቃድ እንጂ መጥፎውን ረብ በመመኘት ሳይሆን፣ በገጥሞች፤ ለመንጋው ምሳሌ ሁኑ እንጂ ማኅበሮቻችሁን በኃይል አትገዙ፤

1ኛ ጴጥሮስ 5:1-3

ከዚህ መረዳት እንደሚቻለው፣ የተሳሳተ መነሻ ሀሳብ የነበራቸው መሪዎች በጴጥሮስ ጊዜ ያልተለመዱ አልነበሩም። በኦርግጠኝነት በእኛ ዘመን ያልተለመዱ አይደሉም። እግዚአብሔር የመሪነትን ቀንበር ለመሸከምና የሚጠይቀውን ዋጋ ለመክፈል የሚስማሙ ወንዶችንና ሌቶችን እየፈለገ ነው። በውስጥህ ያለው ሌሎችን የመርዳት ፍላጎት እግዚአብሔር በሕይወትህ ላይ ያለው ጥሪ ምልክት ነው። የመርዳት ጊዜ ነው። ይህንን ሰማድረግ እግዚአብሔር አንተን ሰማሰነሳት ይፈልጋል። ይህንን መጽሐፍ ስታነብ የመምራት ቅባት በኢየሱስ ስም በአንተ ላይ ይሁን።

# ከአንድ ድንገተኛ ሁኔታ ወደ ሌላ አትቻኮል

## ሁለት የአመራር ዓይነቶች

### 1. የአደጋ ጊዜ የአመራር ዘይቤ

**ይ**ህ ከአንድ ቀውስ ወደ ሌላ መሯሯጥን ያካትታል። ውጤታማ የሆነ የአመራር ዘይቤ አይደለም። የአደጋ ጊዜ አመራር ዘይቤ ላለው መሪ አንድን ችግር መፍታት እውነተኛ ያልሆነን የደህንነት ስሜት ይሰጠዋል። አንድን ችግር ካረጋጋ በኋላ አንድ ታላቅ ነገር እንዳላሳ ይሰማዋል። ቀጣዩ ችግር እየተጠነሰሰ መሆኑን ግን አያውቅም። የአመራር ችግሮችን፣ የገንዘብ ችግሮች በአመፅ የመጡ ችግሮችን፣ የዕዳ ችግሮችንና የመከፈል ችግሮችን የሚፈቱ መጋቢዎች ሁልጊዜ ሙሉ በሙሉ የተጠመዱ ናቸው። ከዚህ የተሻለ መንገድ ግን አለ!

### 2. የመከላከል አመራር

የመከላከል አመራር የእነዚህን ሁሉ ችግሮች መከሰት የሚከላከልን የአመራር ዘይቤ ያካትታል። በዚህ የአመራር ዘይቤ ሥር ቁጥራቸው ያነሰ ችግሮች ናቸው ያሉት። የመከላከል የአመራር ዘይቤ ያላቸው ሰዎች በአብዛኛው የስልጠና ኮንፈረንሶችን፣ የእረኞች ካምፕ፣ የትምህርት ሴሚናሮች ወዘተ... ያዘጋጃሉ። እንደዚህ ዓይነት መሪዎች ይበልጥ ፈታ ያሉ እና ቤተክርስቲያኖቻቸውን ወይም ድርጅቶቻቸውን በይበልጥ የሚቆጣጠሩ ናቸው።

## ሰባት የመከላከል አመራር ደረጃዎች

### 1. ሰዎችህ እንዲያውቁ የምትፈልገውን አስተምራቸው።

ሁሉንም ነገር ማስተማር እንደሚቻል ደርሼበታለሁ። የበታችህ ከሆኑት ማግኘት የምትፈልገውን የትኛውንም ነገር በማስተማር ማግኘት ትችላለህ። በምድር ላይ ያለ ትምህርት ሁሉ የሚሰጠው በሰው ነው። የምትፈልገውን ውጤት ለማግኘት ማስተማርን ተማር።

2. ሰዎች ታማኝ እንዲሆኑ አስልጥናቸው።

ታማኝ አሰመሆን በድርጅቶች ውስጥ ለሚከሰቱ ችግሮች አንዱ ምክንያት ነው። አመጸኞችና ከዳተኞች ሙሉ ቤተክርስቲያናትን የሚያናጉበት ሁኔታ አለ። ታማኝነትን በማጉላት ችግሮችህን መቀነስ ትችላለህ።

3. መደበኛ ኮንፈረንሶችን፣ ወጣ የሚባልባቸውን ፕሮግራሞችና ካምፖችን አዘጋጅ

አነዚህ የማስተማሪያና የመወያያ አጋጣሚዎች ናቸው።

4. ገንዘብን አትበደር።

ዕዳዎች አሰመረጋጋትን ይፈጥራሉ! በዕዳ ምክንያት ዓለምህ በሞላ በአንተ ላይ ሲደረመስ መቻሉ የሚረብሽ ነው። ዕዳን እጠላለሁ። አልበደርም። ገንዘብን እንድትበደርም አልመክርህም። ያለብድር መኖር ይቻላል።

እርስ በርሳችሁ ከመዋደድ በቀር ለማንም ዕዳ አይኑርባችሁ፤ ሌላውን የሚወድ ሕግን ፈጽሞታልና።

ሮሜ 13:8

5. ጠቃሚ ያልሆኑ ነገር ግን አስቸኳይ ጥያቄዎችንና ጠቃሚ የሆኑ ግን አስቸኳይ ያልሆኑ ተግባሮችን ሰይተህ እወቅ።

ኢየሱስ በአስቸኳይ ወደ አልዓዛር እንዲሄድ ተጠርቶ ነበር፤ ይሁንና ስእርሱ ሌሎች ነገሮችን ማከናወን ይበልጥ አስፈላጊ ነበር። ግድ አስፈላጊ ካልሆነ በስተቀር ባልታቀዱ ተግባሮች አይሯሯጥም ነበር። ቅደም ተከተል የወጣላቸውን ተግባሮች ማስቀረትን የሚጠይቁና የማይጠይቁ ጥያቄዎችን መለየት ለአንድ መሪ አስፈላጊ ነው። ጠቢብ መሪ የግድ አስፈላጊ ካልሆነ በስተቀር ባልታቀዱ ተግባሮች አይጣደፍም።

ከማርያምና ከአጎትዋ ከማርታ መንደር ከቢታንያ የሆነ አልዓዛር የሚባል እንደ ሰው ታሞ ነበር። ማርያምም ጌታን ሽቆ የቀባችው እግሩንም በጠጉርዋ ያበሰችው ነበረች፤ ወንድምባም አልዓዛር ታሞ ነበር። ስለዚህ እንደቻሉ ጌታ ሆይ፣ እነሆ የምትወደው ታሞአል ብለው ወደ እርሱ ላኩ። ኢየሱስም ስምቶ። ይህ ህመም የእግዚአብሔር ልጅ በእርሱ ይከብር ዘንድ ስለ እግዚአብሔር ከብር ነው እንጂ ለሞት አይደለም አለ። ኢየሱስም ማርታንና አጎትዋን አልዓዛርንም ይወድ ነበር። እንደ ታመመም በሰማ ጊዜ ያን ጊዜ በነበረበት ስፍራ ሁለት ቀን ዋለ፤

ዮሐንስ 11:1-6

መጋቢ ብዙ አስቸኳይ ያልሆኑ ጠቃሚ ተግባሮች አሉት። መጋቢ በጸሎትና ከቃሉ ጋር ጊዜ ማሳሰፍ አለበት። መፀለይና ቃሉን ማጥናት በሆስፒታል ሊሞት እንዳለ ሰው ያህል አስቸኳይ መስሎ አይታይም። ጌታን መጠባበቅ ጭኮችን እንደመገናኛና የአስተዳደር ጉዳዮችን መስመር እንደማስያዝ አስቸኳይ አይመስልም። ይሁንና አስቸኳይ ያልሆኑ ነገር ግን ጠቃሚ ተግባሮች ላይ የሚገኝ መሪ የበለጠ ያሳካል።

6. ራስህን ከሚገባው በላይ አትወጥር።

በሕይወትህ ከብዙ በላይ ልታደርግ አትችልም። ራስህን መወጠር ማለት እግዚአብሔር አንድትስራ ያልላከህን ነገሮች ትስራሰህ ማለት ነው። ይህ ጭንቀትና ችግር ይፈጥራል። መጋቢ የሚሆኑ ወንጌላውያን ያስማድረጥ የአመራር ችግሮች ይገጥሟቸዋል። እግዚአብሔር እነርሱን ላልሾመበት ክፍል ራሻቸውን መሰጠጥ አይችሉም። እግዚአብሔር ሁሉን ነገር አንድናደርግ አይጠብቅብንም። ልናስብ የምንችለውን ያህል ወሳኝ አይደለንም። ያን ያህል አስፈላጊ ብንሆን ኖሮ የትኛውም ወጣት መጋቢ በፍጹም አይሞትም ነበር! በነገሮች ድልድል ውስጥ ያን ያህል ጠቃሚ ብንሆን ኖሮ የዮሐንስ ወንድም ያዕቆብ በአገልግሎቱ መሀል ላይ አይሞትም ነበር። የአንተን ድርሻ ተወጣና ቀሪውን ለእግዚአብሔር ተወው። እግዚአብሔር ማረፍ አሰብህ የሚልበትን ቦታ አንብብህ አታውቅም?

እንግዲያስ የሰንበት ዕረፍት ለእግዚአብሔር ሕዝብ ቀርቶላቸዋል። ወደ ዕረፍቱ የገቡ፣ እግዚአብሔር ከሥራው እንዳረፈ፣ እርሱ ደግሞ ከሥራው አርፎአልና። እንግዲህ አንደዚያ አንደ አለመታዘዝ ምሳሌ ማንም አንዳይወድቅ ወደዚያ ዕረፍት ለመግባት አንትጋ።

ዕብራውያን 4:9-11

7. ስትችል ሌሎችን ወክል

ኢየሱስ ለሶስት ዓመታት ካገለገሰ በኋላ ቀሪውን ሥራ ለደቀመዛሙርቱ አስረከበ። በራሱ ሊያሳካ ስለሚችለው የተሳሳተ ግምት አልነበረውም። ለአገልግሎት የእስራኤልን ድንበር ስመሻገር እንኳን አልሞከረም። ያንን የአገልግሎቱን ክፍል ለደቀመዛሙርቱ በውክልና ስጣቸው።

ኢየሱስ ደቀመዛሙርቱን ወደ አለም ዳርቻ እንደላካቸው ታስታውሳለህ? ኢየሱስ ወደ አለም ዳርቻ ለመሄድ እንዳልሞከረ አስተውላለህ? ወደ ምድር ዳርቻ የመሄዱን ሥራ ለደቀመዛሙርቱ አስተላለፈ። እርሱ ራሱ ወደ ምድር ዳርቻ መሄድ እንደሚችል ለማንም ለማሳየት አልሞከረም።

የእርሱ ሚና አይሁዶችን ማገልገልና በመስቀል ላይ መሞት ነበር።  
የኢየሱስ ሥራ በማቴዎስ 15:24 ላይ ተገልጿል። ከራሱ ኃላፊነት  
ጋር ለመጣበቅ አስቦ ነበር። ቀሪውን ለእኛ በውክልና አስተላለፈልን።

እርሱም መልሶ፡- ከእስራኤል ቤት ለጠፋት በጎች በቀር አልተላኩም አለ።

ማቴዎስ 15:24

# ሁልጊዜ አስታውስ: “ሁላችን እስክናሽንፍ ድረስ ማንም አያሽንፍም!”

**በ**ሕክምና ትምህርት ቤት በነበርኩበት ጊዜ ይህ እውነት ለእኔ በጣም ግልፅ ነበር። የዓመት መዝጊያ ፈተናዎቻችን በጣም አጨናናቂ ነበሩ። ከሕይወቴ እጅግ አስጨናቂ ደቂቃዎች አንዱ የመጨረሻ ፈተና ውጤቴን ስጠብቅ ነው። በእግዚአብሔር ጸጋ ሁሉንም ፈተናዎች አልፎአለሁ። ይሁንና ሁልጊዜ ያልሆነለት አንድ ንግድ ወይም ሌላ ሰው ይኖር ነበር። ሁላችንም ካላለፍን በስተቀር ደስታችን ፍጹም እንዳልነበር ገባኝ። የቅርብ ንግድም ግንባታን ሊደግም እያለ እንዴት ልትደስት ትችላለህ? ስድስት ሰዎች ዶክተር ሲሆኑ አንዱ ዓመቱን መድገም ካለበት እንዴት ልትደስት ትችላለህ?

እያንዳንዱ መሪ ሁላችንም እስካላሸነፍን ድረስ ማንም እንደማያሽንፍ ማስታወስ አለበት። ጋብቻህ ስኬታማ ቢሆን የንግድም ጋብቻ እንዲሁ ስኬታማ እስካልሆነ ድረስ ሙሉ በሙሉ ደስተኛ አትሆንም።

## “ሁላችንም እስካላሸነፍን ድረስ ማንም አያሽንፍም” ይህን የሚያስተምሩን አምስት ትምህርቶች።

1. ያዕቆብ አሥራ ሁለት ልጆች ኖረውት የሴፍን በባርነት አጣ የሴፍ ከጠፋ በጊላ እንኳን ገና አሰራ አንድ ልጆች ቢቀሩትም ሊደሰት አልቻለም። ያዕቆብ ጠቢብ ሰው ነበር። ሁላችንም እስክናሽንፍ ድረስ ማናችንም እንዳላሸነፍን ያውቅ ነበር።

እርሱም አውቆ። የልጅ ቀሚሰ ነው ክፉ አውራ በልቶታል የሴፍ በእርግጥ ተበጫጭቋል አለ። ያዕቆብም ልብሱን ቀደደ፣ በወገቡም ማቅ ታጥቆ ሰልጁ ብዙ ቀን አለቀሰ። ወንዶች ልጆቹና ሴቶች ልጆቹም ሁሉ ሊያጽናኑት ተነሡ መጽናናትን አንቢ አለ። እንዲህም አለ። ወደ ልጄ ወደ ሙታን ስፍራ እያዘገሁ አወርዳለሁ። አባቱም ስለ እርሱ አለቀሰ። እነዚያ የምድያም ሰዎች ግን የሴፍን በግብፅ ሰፈርዖን ጃንደረባ ለዘበኞቹ አለቃ ለጲጥፋራ ሸጡት።

ዘፍጥረት 37:33-36

2. የጠፋውን አንዱን ለፈልግ ዘጠና ዘጠኙን በገጦች ትቶ ሰለሄደው እረኛ ኢየሱስ አስተምሯል።

ምን ይመስላችኋል? ለአንድ ሰው መቶ በገኛ ቢኖሩት ከእነርሱም አንዱ ቢባዝን፣ ዘጠና ዘጠኙን በተራራ ትቶ ሄደም የባዘነውን አይፈልግም? ቢያገኘውም፣ አውነት እሳችኋለሁ፣ ካልባዘኑት ከዘጠና ዘጠኙ ይልቅ በእርሱ ደስ ይለዋል።

ማቴዎስ 18:12-13

3. አንድ የጠፋን ሳንቲም ለማግኘት ሙሉ ቤቱን ሰለጠረገችው ሴት ኢየሱስ አስተምሯል።

ወይም አሥር ድሪም ያላት አንድ ድሪም ቢጠፋባት፣ ሙብራት አብርታ ቤትዋንም ጠርጋ አለክታገኘው ድረስ አጥብቃ የማትፈልግ ሴት ማን ናት?

ሉቃስ 15:8

4. አንድ ልጅ እያለው በተስፋ የአባካችን ልጅ መመለስ ይጠባበቅ ስለነበረው የአባካች ልጅ አባት ኢየሱስ አስተምሯል።

ይህ ልጅ ሞቶ ነበርና ደግሞም ሕያው ሆኖአል፤ ጠፍቶም ነበር ተገኝቶአልም። ደስም ይላቸው ጀመር።

ሉቃስ 15:24

5. መቀመጫዎቹ በሙሉ እስኪሞሉ ስላልተጀመረው ግብዣ ኢየሱስ አስተምሯል።

ባሪያውም ደርሶ ይህን ስጌታው ነገረው። በዚያን ጊዜ ባለቤቱ ተቆጥቶ ባሪያውን። ወደ ከተማ ጎዳናና ወደ ሰላች ፈጥነህ ውጣ ድሆችንና ጉንድሾችን እንካሰችንና ዕውሮችንም ወደዚህ አግባ አለው። ባሪያውም። ጌታ ሆይ፣ እንዳዘዘኸኝ ተደርጎአል፣ ገናም ስፍራ አለ አለው። ጌታውም ባሪያውን። ቤቴ እንዲሞላ ወደ መንገድና ወደ ቅጥር ውጣና ይገቡ ዘንድ ግድ በላቸው፤

ሉቃስ 14:21-23



### የብዙ ሰዎችን ስም እወቅ

ለእርሱ በረኛው ይከፍትለታል፤ በገዥም ድምፁን ይሰሙታል፤ የራሱንም በገብ በየሰማቸው ጠርቶ ይወስዳቸዋል።

ዮሐንስ 10:3

**ሰ**ዎች ስማቸውን የሚያውቅን ሰው ይከተላሉ! መሪ አብሯቸው የሚለራቸውን ሰዎች ስም ማወቁ በጣም አስፈላጊ ነው። ማንም ሰው ቁጥር ወይም ዕቃ አይደለም። ሰዎችን ለመምራት የምትፈልግ ከሆነ ስማቸውን ለማስታወስና በስማቸው ለመጥራት ሞክር።

የብዙ ሰዎችን ስም ማወቅ ያለብህ እምስት ምክንያቶች

1. ስኬታማ የሆነ መሪ ሁሉ የብዙ ሰዎችን ስም ያውቃል።
2. ሰዎች ስማቸውን ስታውቅ ልዩ እንደሆኑ ይሰማቸዋል።

ሰው ሁሉ ልዩ እንደሆነ ወደሚሰማው ሥፍራ ያዘነብላል። ሰዎች በስማቸው ስትጠራቸው ችላ እንደተባሉ ወይም እንደተናቁ አይሰማቸውም።

3. የሰዎችን ስም ስታውቅ ሰው ወዳድና ሰብአዊ ፍጡር እንደሆንክ ይሰማቸዋል።

ሰዎች ሰው ወዳድና ተግባቢ ወደሆነ ሰው ይሳባሉ።

4. ሰዎችን በስማቸው ማወቅ ከእነርሱ ጋር በግል ያቆራኝሃል ይህ የመሪና የተመሪ ትስስርን ይፈጥራል።
5. የሰዎችን ስም ማወቅ ወደ እነርሱ ያቀርብሃል።

አንዳንድ ጊዜ ስልሳ አባላት ብቻ ኖረዋቸው የሁሉንም ስም ማስታወስ በማይችሉ መጋቢዎች እደነቃለሁ። የሰዎችን ስም ማስታወስ የማትችል ከሆነ አንተን መከተል አይወዱም። የአንድን ሰው ስም ስታውቅ የእውነት እንደሆንክና የሚፈለገውን ያህል የቅርብ

እንደሆንክ ይለማቸዋል። ሰዎችን ሩቅና ለስሙ ያህል የተሾመን ሰው ለመክተል እምብዛም አይሳቡም።

ንጉሥ ዳዊት ታላቅ መሪ ነበር። ተወዳጅ የነበረበት አንዱ ምክንያት ለሚመራቸው ሰዎች ቅርብ መሆኑ ነበረ።

ነገር ግን በፈታቸው ይወጣና ይገባ ስለ ነበረ እስራኤልና ይሁዳ ሁሉ ዳዊትን ወደዱ።

1ኛ ሳሙኤል 18:16

### በራስህ ላይ ሥራ

በራስህ ላይ ለትምህርትህ ተጠንቅቅ፤ በእነዚህም ጽናይ ይህን ብታደርግ፤ ራስህንም የሚሰሙህንም ታድናለህና።

1ኛ ጢሞቴዎስ 4:16

**በ**ራሱ ላይ የሚሰራ መሪ ሁሉ መሪ አርሱ ሆኖ እንደሚቀጥል ያረጋግጣል።

ሁሉም መሪ በራሱ ላይ መስራት የሚገባው ሶስት ምክንያቶች

#### 1. ማርጀት ሕግ ምክንያት

ይህ ሕግ ሁሉም ነገር በተፈጥሮ እየበለበለ እንዳለ ይናገራል። በምድር ላይ ያለ ምንም ነገር በመጀመሪያው ጤናማ ይዘታ ላይ አይቆይም። ለዚህ ነው መጽሐፍ ቅዱስ ዘውድ (የመሪነት ሥፍራህ) ለዘለዓለም ዋስትና እንደሌለው የሚያስጠነቅቀው።

የበጎችህን መልክ አለተውለህ አወቅ፤ በከብቶችህም ላይ ልብህን አኑርባልጠግነት ለዘላለም አይኖርምና፤ ዘውድም ለትውልድ ሁሉ አይጸናምና።

ምሳሌ 27:23፣24

#### 2. አንድ እርምጃ ቀድሞ በመገኘት መርህ ምክንያት

አንድ እርምጃ እስካልቀደምክ ድረስ አመራር የለም። ከተከታዮቹ ቢያንስ አንድ እርምጃ ቀድሜ ለመገኘት ያለማቋረጥ በራሴ ላይ እየሰራሁ ነው። ይህንን ባላደርግ በእርግጥ ከሥፍራዬ ላይ እወድቃለሁ።

#### 3. ሌላውን ሰው መታደግ ከመቻልህ በፊት ራስህን በመታደግ መርህ ምክንያት

በአውሮፕላን ላይ ማንኛውም ችግር በሚከሰትበት ጊዜ ሁሉ አዋቂ ሰዎች ልጆቻቸውን ከመታደጋቸው በፊት ራሳቸውን እንዲታደጉ ይነገራቸዋል። ጳውሎስ ተመላሳይ ነገር ተናግሯል። ራስህን ካላዳንክ በስተቀር ሌሎችን ልታድን የምትችልበት መንገድ የለም። ሐኪም

ከታመመ ሌሎችን ማገልገል አይችልም። ዕውር ዕውርን ሊመራ አይችልም።

ለራሱ ለትምህርት ተጠንቅቶ፣ በእነዚህም ጽናይ ይህን ብታደርግ፣ ራሱንም የሚሰሙህንም ታድናሰህና።

1ኛ ጢሞቴዎስ 4:16

### ሁሉም መሪ በራሱ ላይ ሊሰራ የሚችልባቸው ሰባት መንገዶች

#### 1. መጽሐፍ ቅዱስን በየዕለቱ አንብብ

በ1986 በተማሪነት ወደ ለንደን ተጓዝኩ። ለራሴ አንድ ነገር ገዛሁ..... ልዩ የማጣቀሻ መጽሐፍ ቅዱስ። ጥቂቱን የተማሪ የኪስ ገንዘቤን በሙሉ ራሴ ላይ ለመሥራት ተጠቀምኩበት። ያ ወጪ (ኢንቨስት-መንት) መቼም ቅር ብሎኝ አያውቅም።

...በመንፈስ ግን የሚዘራው ከመንፈስ የዘላለምን ሕይወት ያጭዳል።

ገላትያ 6:8

#### 2. ክርስቲያናዊ መጻሕፍትን በየቀኑ አንብብ

ስለማታውቃቸው ነገሮች መጻሕፍትን አንብብ።

#### 3. የሰብክት ካሴቶችን አድምጥ

ካሴቶች የሚሰሙበት ሰዓታት ተደማምረው የብዙ መንፈቀ ዓመታት የዩኒቨርሲቲ ትምህርቶች ጋር ይስተካከላሉ።

#### 4. ሴሚናሮችን፣ ኮንፈረንሶችንና የቤተክርስቲያን ፕሮግራሞችን ተካፈል።

እነዚህ የተሻለ ሰው ያደርጉሃል።

#### 5. ከአልባሳትህና ከፀጉርህ ይልቅ በመጻሕፍትህ ላይ ይበልጥ ገንዘብ አውጣ።

#### 6. የተቀቡ የእግዚአብሔር ሰዎች ጥበብን የሚያስተምሩባቸውን የቪዲዮ ካሴቶች ተመልከት።

#### 7. የግልህ የመጻሕፍትና የካሴቶች ቤተመጻሕፍትን አደራጅ።

# ለጊዜ ዋጋ ስጥ፤ ጊዜን ተቆጣጠር

ጊዜህን የምትቆጣጠርባቸው ስድስት መንገዶች

## 1. አስፈላጊ ነገሮችንና አስቸኳይ ነገሮችን ለይተህ እወቅ

**ብ**ዙ ሰዎች ጊዜ ስለሌላቸው አንዳንድ ነገሮችን ማከናወን እንደማይችሉ ይናገራሉ። ይሁንና እውነታው ጊዜአቸውን መቆጣጠር አለመቻላቸው ነው። ራስህን መሪ ብለህ ትጠራለህ? መሪ ከሆንክ በአስፈላጊ ነገሮችና በአስቸኳይ ነገሮች መካከል መስዋት መቻል አለብህ። ብዙ አስቸኳይ የሆኑ ነገሮች አስፈላጊ አይደሉም፤ ብዙ አስፈላጊ ነገሮችም አስቸኳይ አይደሉም። እውነተኛ መሪ ጠቃሚ ያልሆኑ ነገሮችን በማስወገድ ማድረግ የሚገባውን የሚያደርግ ሰው ነው።

## 2. በዕቅድህ ላይ በሌሉ ነገሮች ውስጥ አትጠመድ

መሪ ከሆንክ ብዙ መልካም ነገሮች ግዴታ አንተ ማድረግ ያለብህ ነገሮች እንዳልሆኑ ታውቃለህ። ጊዜዬን በጸሎትና ቃሉን በማገልገል እንደማሳልፍ ወስኛለሁ። ይህንን መጽሐፍ እየፃፍኩ እያለ አንኳን ብዙ ነገሮችን እንዳደርግ በጫና ውስጥ ነኝ። ለእኔ በዚህ ስዓት እጅግ አስፈላጊው ነገር ይህንን መጽሐፍ መጻፍ እንደሆነ ወስኛለሁ።

ቀኖቹ ከፋዎች ናቸውና ዘመኑን ዋጁ።

ኤፌሶን 5:16

## 3. ራስህን አንዳንድ ወሳኝ ሥራዎችን በሚሰሩልህ ብቁ ሰዎች ክብብ

አስፈላጊ ነገሮችን የሚከወንልህ ኃላፊነት የሚሰማው ሠራተኛ ላንተ ዋጋ ያለው ንብረት (ጸጋ) ነው። እኔ ብቻ ላደርጋቸው ለምትላቸው ነገሮች ጊዜ እንዲኖረኝ ሊደረጉልኝ የሚገቡ ነገሮች አሉ።

ከሁለት መቶ ቤተ ክርስቲያናት በላይ የምቆጣጠር መጋቢ ነኝ፤ በየቀኑ የሚነሱትን ችግሮች ቁጥር መገመት ትችላለህ። ምን እንደምሰራ መወሰን አለብኝ፤ ስዎችን ማማከር፤ ለሰዎች መጸሰይ፤ የገንዘብ ችግሮችን ማስተካከል፤ የሥራ አመራር ጉዳዮችን መፍታት፤

ዝርዝሩ ይቀጥላል። በብልህ አስተዳዳሪዎችና ችግር ፈቺዎች እርዳታ ለእኔ ሥራ ጊዜ ይኖረኛል።

4. የተሰጣቸውን ሥራ መሥራት የማይችሉን ሰዎች አስወግድ

እነዚህ ሰዎች ለአንተችግር ይፈጥራሉ፤ ተስርተው ማለቅ ወደ ነበረባቸው ነገሮችም ጎትተው ያስገቡሃል።

5. በጥሪህ ውስጥ ጽና

ጊዜህን በብልሃት የመጠቀምን ጥበብ እንዴት ልታዳብር ትችላለህ? ጊዜህን ውጤታማ በሆነ መልኩ ለመቆጣጠር ቁልፍ ነው ብዬ የማምነውን አንድ ምስጢር ላካፍልህ አፈልጋለሁ። የእግዚአብሔርንም ፈቃድ ለመፈጸምም ጭምር ቁልፍ ነው። የምትኖርባቸው ስባ ዓመታት ብቻ እንዳሉህ ታውቃለህ (በዛም አነስም)? ይህ ማለት ጌታን ለማገልገል የተወሰነ ጊዜ ብቻ ነው ያለህ ማለት ነው። እግዚአብሔር የተወሰኑ ነገሮችን እንድታደርግ አየጠበቀህ ነው። እውነተኛ መሪ ማድረግ የሚገባውን ከለየ በኋላ ከእርሱ ጋር ይጣበቃል።

በጥሪህ ውስጥ ጽና። ወደ ሌሎች ሰዎች ክልል ቅርንጫፍ አትውጣ። አስተማሪ ከሆንክ ቃሉን አስተምር። መጋቢ ከሆንክ ራስህን ለመጋቢነት ስጥ፤ ነብይ ለመሆን አትሞክር።

6. የማይረባን ሕብረት አስወግድ

በጨዋታና በተግባቢነት የምታሳልፈው ጊዜ በአብዛኛው ከለማያዊ አባትህ ጋር ሕብረት በማድረግ ልታሳልፍ የምትችልበት ጊዜ ነው። ሰዎች ተግባቢ አይደለህም ሊሉህ ይችላሉ አንተ ግን ምን እያደረግህ እንዳለህ ታውቃለህ። ጊዜህን በማይጠቅሙ የቴሌቪዥን ኘርግራሞችን ላይ ማጥፋትን አስወግድ። ቴሌቪዥን ኘርግራሞች ላይ የማጠፋው ጊዜ አይኖረኝም!

# ታላላቅ ውጤቶች ታላቅ ሥነ ሥርዓትን ይጠይቃሉ

“**ሥርዓት** መያዝ” ማለት “ቁጥጥር የሚደረግበት መሆን፣ ጥብቅ ቁጥጥር የሚደረግበት መሆን፣ በሚገባ መዘጋጀት፣ መደበኛ፣ በሥርዓት መሆንና መሰለፍ ማለት ነው።

ከዚያ ወዲያ ኢየሱስ ከዲያብሎስ ይፈተን ዘንድ መንፈስ ወደ ምድረ ቦዳ ወሰደው፣ አርባ ቀንና አርባ ሴሊትም ከጠመ በኋላ ተራቡ።

ማቴዎስ 4:1፤2

ኢየሱስ ራሱን ለአርባ ቀንና ለአርባ ሴሊት ለመገምገም ጥብቅ ሥነ ሥርዓት አስገዝቷል። ያ ቀላል ውጤት አይደለም! ለሶስት ቀንና ሴሊት የገመ ሰው እንኳ ራስን በመግዛት ላይ የሚያመጣውን ድካም ይደርስበታል።

ታላቅ መሪ ለመሆን ራስህን በጸሎት፣ በገምና መጽሐፍ ቅዱስን በማንበብ ሥነ ሥርዓት ልታስይዝ ይገባሃል። ከኒታ ጋር በጸሎት ሆኜ በአንድ ክፍል ውስጥ ለስምንት ሰዓታት የምቆይባቸው ጊዜያት አሉ። በመንፈስ ቅዱስ መገኘት ውስጥ ብቻዬን ለሰዓታት መቆየት እችላለሁ። ራስን ያለመግዛት ይህንን ልታደርግ አትችልም።

ታላቅ መሪ መሆን ትፈልጋለህ? ራስህን በሆጽም አቅጣጫ ሥነ ሥርዓት የምታስይዝበት ጊዜ ነው። ይህንን መጽሐፍ መጻፍ ታላቅ ራስን መግዛትን ይጠይቃል። እንተ የምታነባቸውን ቃሎች ለብዙ ሰዓታት ወደ ወረቀቱ አስተላልፋለሁ። ቀላል ሥራ አልነበረም! ነገር ግን ያለ ታላቅ ራስን መግዛት ታላቅ ውጤት እንደማይኖር አውቃለሁ።

ሁሉም መሪ ራሱን ሊገዛባቸው የሚገቡ አምስት ነገሮች

1. የዕለት የጥምና ጊዜ
2. ብዙ ሰዓታትን በጸሎት ማሳለፍ
3. መጽሐፍ ቅዱስን በየቀኑ ማንበብ
4. ዘወትር መገም
5. መጻሕፍትን ማንበብ

### ራእይ ይኑርህ

**የ**ራእይ ታላቁ ምስጢር ይህ ነው፡ ራእይህ መሆን የምትፈልገውን ያደርግሃል። ሁሉም ታላቅ መሪ ወዳስቀመጠው ራእይና ግብ ይሄዳል።

ራእይ ባይኖር ሕዝብ መረን ይሆናል ሕግን የሚጠብቅ ግን የተመሰገነ ነው።

ምሳሌ 29:18

አንድ ሰው ያለው ራእይ መሪ ያደርገዋል። የሚነጻህና የሚያስፈነጥርህ ራእይህ ነው። መሪ ከሆንክና ከፊትህ ራእይ ከሌለ መሪ መሆን አለመሆንህን አጠራጠራለህ።

ከፊቱ የማየው ነው ጉዞዩን እንድቀጥል የሚያደርገኝ። በእእምሮዬ ዓይን (በዕዝነ ሕሊናዬ) ግዙፍ ቤተክርስቲያን (ሜጋ ቸርች) ይታየኛል! በሺዎች የሚቆጠሩ ሰዎች ወደ ክርስቶስ ሲመጡ ይታየኛል። በሕይወቴና በአገልግሎቴ ብዙ ተዓምራቶች ሲፈጸሙ ይታየኛል። ያ ነው ወደፊት የሚያስኬደኝ። አንተ ራእይህን አታበጅም ራእይህ ነው አንተን ሚያበጅህ!

ታላቅን ራእይ የመያዣ ቁልፍ ምንድን ነው? ጥሩ ምስጢርን አስጥሃለህ። በዙሪያህ አንተ ማድረግ የምትወዳቸውን ነገሮች የሚያደርግን ማንኛውንም ሰው ዞር ዞር ብለህ ተመልከት። ያ ሰው ያሳካውንና ከዚያም በላይ ማሳካትን ራእይህ አድርገው። ያለ እንደዚህ ዓይነት ራእይ በዓላማ የለሽነት ባህር ውስጥ ትጠፋለህ (ትዋትታለህ፣ ትቅበዘበዛለህ፣ ትፍጨረጨራለህ)።



# ታላቅ መሪ በተገኘበት የምታሳልፈውን እያንዳንዱን ደቂቃ ዋጋ ስጠው

ከታላቅ መሪዎች ጋር ሰነበራቸው ሕብረት ዋጋ የሰጡ ሶስት ሰዎች

1. ደቀ መዝሙሩ የሐንስ ከኢየሱስ ጋር ስለነበረው የእርስ በእርስ ግንኙነት ተናግሯል።

እ

ንዴት ጌታን በእጆቹ እንደዳለሰውና ሲናገር እንደሰማው አካፍሏል

ስለ ሕይወት ቃል ከመጀመሪያው የነበረውንና የሰማውን በዓይኖቻችንም ያየውን የተመለከተነውንም እጆቻችንም የዳሰሱትን እናወራለን፤ ሕይወትም ተገለጠ አይተንማል እንመሰክርማለን፤ ከአብ ዘንድ የነበረውንም ለእኛም የተገለጠውን የዘላለምን ሕይወት እናወራለችኋለን፤

1ኛ የሐንስ 1:12

ይህ ከሕይወቱ ልምምዶች ሁሉ የላቀው ነበር። በታላቅ መሪ መገኘት የሚያልፍ ትንሽ ደቂቃ ብዙ ነገሮችን ያስተምርሃል።

2. ኤልሳ ከኤልያስ መገኘት መራቅን እንቢ አለ።

ቅርብ መሆን ምን ያህል እንደሚጠቅመው አውቆ ነበር። በአራት የተለያዩ አጋጣሚዎች መለየትን እንቢ ብሏል።

ኤልያስም ኤልሳዕን፡- እግዚአብሔር ወደ ቤቴል ልኮኛልና በዚህ ቆይ አለው። ኤልሳዕም። ሕያው እግዚአብሔርን በሕያው ነፍስም እምላለሁ፤ አልለይህም አለ። ወደ ቤቴልም ወረዱ።

2ኛ ነገሥት 2:2

3. ኢያሱም ከሙሴ ጋር በነበረው የቅርብ ግንኙነት በብዙ ተፅዕኖ አድርጎታል።

ኢያሱ ከሙሴ ጋር ወደ ተራራው የወጣው ብቸኛው ሰው እንደነበር አስታውሱ።  
እግዚአብሔርም ሙሴን፡- ወደ እኔ ወደ ተራራው ውጣ፤ በዚያም ሁን እነርሱን  
ታስተምር ዘንድ እኔ የጻፍሁትን ሕግና ትእዛዝ የድንጋይም ጽላት አሰጥሃለሁ አለው።  
ሙሴና ሉሴው ኢያሱ ተነሡ ሙሴም ወደ እግዚአብሔር ተራራ ወጣ።

ዘጸአት 24:12፤13

ሁሉም የመጀመሪያዎቹ የሙሴ ቡድኖች ጊዜ ባለፈ ቁጥር “የሆነ  
ያህል” ብቻ ሆኑ። አሮን ወደ ጣዖት እምልኮ ገባ። ማርያም ታማኝ  
ያልሆነች ተቺ ሆነች። ኢያሱ ግን ለሙሴ ከነበረው ቅርበት የተነሳ  
በሙሉ ጥበብ ውስጥ ነበር።

ሙሴም እጆቹን ስለ ጫነበት የነዩ ልጅ ኢያሱ የጥበብን መንፈስ ተሞላ የአስራኤልም  
ልጆች ታዘዙለት፤ እግዚአብሔርም ሙሴን እንዳዘዘው አደረጉ።

ዘዳግም 34:9

### በታላቅ መሪዎች መገኘት መሀል ሊስተዋሉ የሚገቡ ሰባት ነገሮች

1. ራእያቸውን አስተውሉ።

የላቀ ራእይ እንዲኖርህ ትነሳሳለህ።

2. ስኬቶቻቸውን አስተውል

ምን የሚቻል እንደሆነ ያሳይሃል።

3. ትኩረታቸውን አስተውል

በሥራ ላይ የማተኮርን ምስጢር ታያለህ።

4. ከእግዚአብሔር ጋር ያላቸውን ግንኙነት አስተውል

ወደ እግዚአብሔር እንድትቀርብ ያነሳሳሃል።

5. የውጪ ገፅታቸውንና ቋንቋቸውን አስተውል

የታላቅነት ድባብ ይስማሃል።

6. ሁኔታዎችን እንዴት እንደሚፈቱ አስተውል

ለራስህ ሁኔታ ጥበብን ትቀበላለህ።

7. ድክመቶቻቸውን አስተውል

ድክመቶቻቸው ኢያሱ ታላላቅ ስኬቶቻቸውን ስትመለከት  
ትበረታታለህ።

### ኃላፊነት ውሰድ!

ወደ ታንኳም ሲገባ ደቀ መዛሙርቱ ተከተሉት። እነሆም፤ ማዕበሉ ታንኳይቱን አስኪደፍናት ድረስ በባሕር ታላቅ መናወጥ ሆነ፤ እርሱ ግን ተኝቶ ነበር። ደቀ መዛሙርቱም ቀርበው። ጌታ ሆይ፤ አድነን፤ ጠፋን እያሉ አስነሡት። እርሱም፡- አናንተ እምነት የጎደላችሁ፤ ስለ ምን ትፈራላችሁ? አላቸው፤ ከዚህ በኋላ ተነሥቶ ነፋሱንና ባሕሩን ገሠጸ፤ ታላቅ ጸጥታም ሆነ። ሰዎቹም። ነፋሳትና ባሕርስ ስንኳ የሚታዘዙለት፤ ይህ እንዴት ያለ ሰው ነው? እያሉ ተደነቁ።

ማቴዎስ 8:23-27

**ኢ**የሱስ ችግር ሲኖር ተጠራ። እየዘነበ ነበር ሁሉም ለውደግሞ እየሰመጠ ነበር። ኢየሱስ ሲጠራ ኃላፊነትን ወሰደ። በኮርናስ ሆስፒታል የድንገተኛ ክፍል ሃላፊ ሐኪም ተደርጎ ለብቻዬ ያሳለፍኩትን የመጀመሪያ ምሽቱን አስታውላለሁ። ለእኔ አስፈሪ ልምምድ ነበር። አዲስ ሐኪም ብሆንም በእያንዳንዱ ሁኔታ መንገዱን መምራትና ምን መደረግ እንዳለበት ማወቅ ይጠበቅብኝ ነበር። ምሽቱን በሙሉ ራሳቸውን የሳቱ፤ የታመሙ እና የሞቱ ሰዎች ጭምር ይመጡ ነበር። ነገር ግን ተነስቼ በአጋጣሚው የድንገተኛ ክፍሉ መሪ ሆንኩ። እንዴት አደረግኩት? ከወሰድኩት ሥልጠና በመነሳት ትክክል ነው ብዬ ያሰብኩትን አደረግሁ። ጊዜ ባለፈ ቁጥር እየቀለለኝ መጣ።

ላኦል አዲስ መሪ ሲሆን ሳሙኤል ይህንን መመሪያ ነው የሰጠው፡- “ትክክል የመለለህን አድርግ እግዚአብሔር ከአንተ ጋር ይሆናል።”

እነዚህም ምልክቶች በደረሱ ጊዜ እግዚአብሔር ከአንተ ጋር ነውና እጅህ የምታገኘውን ሁሉ አድርግ።

1ኛ ሳሙኤል 10:7

እንደመሪ ኃላፊነትን ለመውሰድ ቁልፉ ምንድን ነው? በቀላሉ፤ ኃላፊነትን የመውሰድ ቁልፉ ኃላፊነትን መውሰድ ነው። ተነሥና ብቻ በድፍረት ተናገር! ምርጥ ነው ብለህ የምታስበውን አድርግ እግዚአብሔርም ካንተ ጋር ይሆናል።

# ገንዘብን የመሰብሰብ ጥበብ ተካን

**ሁ**ሉም መሪ ተልዕኮውን ለማሳካት የተወሰነ ገንዘብ መፈለግ አይቀርም። ገንዘብን እንዴት እንደምትሰበሰብ ካላወቅህ ስኬታማ መሪ አትሆንም።

ነብዩ ኤልሳ ደፋር ገንዘብ ሰብሳቢ ነበር። የመጨረሻ ምግቧን ልትበላ ከነበረች ባሏ ከሞተባት ሴት ጋር ተገናኘች። ኤልሳ የመጨረሻ ምግቧን ስለገልግሎቱ እንድትታወቅ ይህችን ሴት አሳመናት። ሴትየዋ ያንን ስታደርግ ወደ ታላቅ የገንዘብ ተዓምራት ገባች። ስለገልግሎት ሥራ ገንዘብ ለማሳባሰብ ደፋር የእግዚአብሔር ሰውን ጠይቋል።

## የስኬታማ ገንዘብ ማሰባሰብ አምሳት ቁልፎች

### 1. አመኔታ

ገንዘብን ማሰባሰብ የመሪነት ሥራዬ እንዲከፍል መሆኑን አሁን አሁን እየተቀበልኩት ያለ እውነታ ነው። በአብዛኛው ሰብዙ ሥራዎች ገንዘብ አሰባሰባለሁ። ስለስኬታማ ገንዘብ ማሰባሰብ ቁልፉ ምንድን ነው? ሰዎች ሊያምኑህ ይገባል! አመኔታ በዓመታት የሚገነባ ነገር ነው። ሰዎች ባመኑህ ቁጥር ሀብታቸውን ለመልቀቅ የበለጠ ዝግጁ ይሆናሉ። ብጠይቃቸው በሺዎች የሚቆጠሩ ደላሮች የሚሰጡኝ ሰዎች አሉ። ከእኔ ጋር ሰብዙ ዓመታት ስለነበሩ ያምኑኛል።

ውድ መሪ፣ ስገንዘብ ማሰባሰብ ችሎታህ ቁልፉ ሀቀኝነት ነው። ለአንድ ዓላማ ገንዘብ ሲሰበሰብ ገንዘቡን ስዚያ ዓላማ ብቻ ተጠቀም። ጊዜ ባለፈ ቁጥር ሰዎች ያምኑሃል።

### 2. ለመጠናቀቅ ረጅም ጊዜ የሚወስዱ ፕሮጀክቶች ላይ ጥንቃቄ አድርግ

የማይጠናቀቅን ነገር ከጀመርክ ሰዎች እንዳታሰልካቸው ያስባሉ። ገንዘብን ሰብስበህ ስሌላ ነገር እንደተጠቀምከው ያስባሉ።

### 3. ተገቢ ላልሆኑ ፕሮጀክቶች ገንዘብ አታሰባስብ

የመጋቢዎችን የግል ፍላጎት ለማሟላት ገንዘብ አታሰባሰብ። አልባላትና መኪኖች ለመግዛት ወይም ለመጋቢውና ለሚስቱ የበጎል ቀን ወጪን ለመቻል ብለህ ገንዘብ እንዳትሰበስብ እመክርሃለሁ። እነርሱ ራሳቸው ለሌላቸው ቅንጦቶች ለመክፈል ጉባዔው ደስተኛ አይሆኑም። ሰዎች ገንዘብን ለሚሰዩናዊ ሥራ፣ ለወንጌል ለርጭት እና የግንባታ ሥራዎች (ፕሮጀክቶች) መስጠት ይመርጣሉ።

### 4. በተደጋጋሚ ገንዘብ አታሰባስብ

የገንዘብ ማሰባሰብ እጅግ በተደጋጋሚ ሲሆን የሰጪ መዛል ይመጣል። ለብዙ ነገሮች በመደበኛ መባና ለጠታዎች ላይ ተደገፍ።

### 5. ገንዘብን በምታሰባስብበት ጊዜ የ80-20 ደንብን ልብ በል

በዙ ሰዎች ትንሽ መስጠት ይችላሉ። ይሁንና ጥቂት ሰዎች እጅግ የበዛ መስጠት ይችላሉ። የ80-20 ደንብ 80% ገቢያችን የሚገኘው ከ20% ሰው እንደሆነ ይነግረናል። ከሰማንያ በመቶው እጅ ገንዘብ አሰባስብ፤ ነገር ግን ከባለጠጋ ሃያ በመቶዎቹ እጅ እጅግ የበለጠ ጠብቅ።

ይህንን እውነታ መቼም እንዳትረሳ። መሪ የእግዚአብሔርን ራእይ ለመፈጸም ሁሌም ገንዘብን ይፈልጋል። የገንዘብ ሥራ አዋቂዎች እንዲኖሩህ ፀልይ። የህቅ ሰው ሁን። እግዚአብሔር ይረዳሃል፤ መቼም አይጉድልብህም!

# ምሕረትን የምታደርግ ሁን

የሚምሩ ብፁዓን ናቸው፤ ይማራሉና።

ማቴዎስ 5:7

**መ**ሪ ምሕረት የማድረግን ጥቅም የሚያውቅ ሰው ነው። የሆኑ የፖለቲካ መሪዎች በሥፍራው እሳትን ድኝ እየተፉ መጡ። ለጥቃቅን ወንጀሎች በሌሎች ላይ ፍርድን አስተላለፉ የሞት ፍርድም ፈረዱባቸው። ከዓመታት በኋላ የራሳቸው መንግስት አባላት የባሉ ነገሮችን እያደረጉ መሆኑን ደረሱበት። በእነዚህ ግለሰቦች ላይ ተመሳሳይ መለኪያ ቢጠቀሙ ምናልባት መንግስታቸውን በሙሉ መግደል ይኖርባቸዋል። ምሕረት የሚያደርግ ብፁዕ ነው፤ ምሕረትን ያገኛልና። ጠበቢ መሪ እርሱ ራሱ አንድ ቀን ምሕረት ሊፈልግ እንደሚችል ያውቃል። እውነተኛ መሪ ለተከታዮቹ መሀሪ የሚሆነው ለዚያ ነው።

## መንፈሳዊ ነህ?

ወንድሞች ሆይ፣ ሰው በማናቸውም በደል ስንኳ ሲገኝ፣ መንፈሳውያን የሆናችሁ አናተ አንደዚህ ያለውን ሰው በየውሃት መንፈስ አቅነት፤ አንተ ደግሞ አንዳትፈተን ራስህን ጠብቅ።

ገላትያ 6:1

ይህ የመጽሐፍ ቅዱስ ክፍል መንፈሳዊ የሆኑ ሰዎች መሀሪ ለመሆን ጥንቃቄ እንዲያደርጉ ይናገራል። ዛሬ ሌባ ይዘሃል? እባክህ ምሕረት አድርግ! አንድ ቀን ሌባ ተብለህ ብትከሰስ ሁኔታውን ለመቀበል እንደሚከብድህ አውቃለሁ።

ሁሉም የእግዚአብሔር ሰው ይወድቃል ብዬ እየተነበይኩ አይደለም። አያልኩ ያለሁት ፈራጅ ከመሆን መሀሪ መሆን ጥበበኝነት ነው ። ምሕረት ፍርድን ድል ያደርጋል። በእርግጥም በሕይወትህ ውስጥ የእግዚአብሔር ምሕረት ያስፈልግሃል። እግዚአብሔር ለሌሎች ሰዎች ምን ያህል ምሕረት እንደምታደርግ ያያል።

የመሪ ለዎች በረከት እርሱም ምሕረትን መቀበላቸው ነው። መሪ እርሱም አንድ ቀን ሊወድቅ የሚችል እንደሆነ የሚያውቅ ትሁት ሰው ነው።

ከዓመታት በፊት ኬኔት ሔገን ላይ በጣም የሚፈርድ አንድ መጋቢ ገጠመኛ። ረጅም ንግግር በማድረግ የኬኔት ሔገን ጥፋቶች ገለጸልኝ። ቀጥሎም ኬኔት ሔገንን በመውቀስ የተሞላ መጽሐፍ ሰጠኝ። መጋቢው ሲናገር በተጠናወተው የትችት መንፈስ ተገረምኩ። ከተወሰኑ ዓመታት በኋላ ይህ ተቺ መጋቢ ሚስቱን ፈታ አገልግሎቱንም አጣ። ቀጥቶ ስለ እርሱ የለማሁት አስር ቤት መሆኑን ነበር። ፈራጅ መሆን አያስፈልግም። መሪ ነህ? ምሕረትን የምታደርግ ሁን፡- አንድ ቀን አንተም ምሕረትን ትፈልግ ይሆናልና።

### የልብ ጓደኞች ይኑሩህ

**ተ**ክክለኛ መሪ ከሚያደርጋቸው የመጀመሪያ ነገሮች አንዱ ጓደኛ ማፍራት ነው። እነዚህ ጓደኞች ናቸው የሚረዱህ። የሚደግፉህ ሰዎች ተከታዮችህ ይሆናሉ። ጓደኛ የሚያፈራ ለው ነህ ወይስ ሰዎችን የሚበትን? ጓደኝነቶችህ ለታማኝነት፣ ለመሥዋዕትነትና ለድጋፍ ጭምር መሠረት ይሆናሉ።

የልብ ጓደኞች የማግኘት ምስጢር ምንድን ነው? አንተ ራስህ የልብ ጓደኛ ሁን።

ብዙ ወዳጆች ያሉት ሰው ይጠፋል ነገር ግን ከወንድም አጠልጦ የሚጠጋ ወዳጅ አለ።

ምዕራፍ 18:24

የብራኸውን እንደምታጭድ አትርሳ። ከሃዲ ከሆንክ ከሃዲዎችና ለመፀኞች ይከብቡሃል። ታማኝ ሰው ከሆንክ ታማኝ ሰዎች ይከብቡሃል። የቱንም ያህል ታማኝ ብትሆን የተወሰኑ ከሃዲዎች አይቀሩልህም። ከሀደት የሕይወት አካል ነው። አያሱስ ታማኝ ጓደኛና መሪ ነበር፤ ሆኖም ይሁዳ ነበረው።

ይህ ቢሆንም እውነተኛ ሰዎችን በዙሪያህ ለመሰብሰብ የእውነት ጓደኛ ለመሆን ወስን። ታማኝ ከሆንክ ታማኝ ያልሆኑ ሰዎች ካንተ ጋር አብረው አይሄዱም። ቅዱስ ከሆንክ ቅዱስ ያልሆኑ ሰዎች ጓደኞችህ ለመሆን አይቀላቸውም። “አንድ ዓይነት ወፎች በአንድነት ይበራሉ” እንደሚሉት።



# በዙሪያህ ካሉት ሁሉ ይልቅ ጠንክረህ ሥራ

**አ**ንደመሪ ስኬታማ ለመሆን በዙሪያህ ካሉት ሁሉ ይልቅ ጠንክረህ መሥራት ይኖርብሃል። መሪ መሆን ብዙ ጥሩ ነገሮች መደሰት እንደሆነ የምታስብ ከሆነ ያላሰበከው ሁኔታ ውስጥ ትገባለህ። መሪ መሆን እንደ "ቦርጫም" ገዢ መዝናናት እንደሆነ የምታስብ ከሆነ እንደዚህ አለመሆኑን ትደርስበታለህ!

እውነተኛ መሪ በዙሪያው ካሉት ሁሉ ጠንክሮ የሚለራ ሰው ነው። የትልቅ ቤተ ክርስቲያን መሪ ብሆንና ከበታቹ ብዙ ሰዎች ቢኖሩም በአብዛኛው ከምመራቸው ሁሉ ይልቅ አጅግ በርትቹ እሰራለሁ። መሪነት ከባድ ሥራ ነው። እኛምሆን ለከባድ ሥራ አዘጋጅ! መጋቢ ከተከታዮቹ ይልቅ መጸለይ አለበት። ከማንኛውም ሰው ይበልጥ ትጉህ መሆን አለበት። ከተከታዮቹ ይልቅ የበለጠ ሰዓት ይለጣል። ኢየሱስ ከተከታዮቹ ይልቅ ጠንክሮ እንደሠራ ልብ በል።

ጥቂትም ወደ ፊት አልፍ ብሎ በፊቱ ወደቀና ሲጸልይ። ለባቴ፣ በቻልሱ፣ ይህች ጽዋ ከእኔ ትላፍ፤ ነገር ግን እገት እንደምትወድ ይሁን እንጂ እኔ እንደምወድ አይሁን አለ። ወደ ደቀ መዛሙርቱም መጣ፤ ተኝተውም አገኛቸውና ጴጥሮሰን። እንዲሁም ከእኔ ጋር እንዲት ሰዓት እንኳ ልትተጉ አልቻላችሁም? ወደ ፊትና እንዳትገቡ ትጉና ጸልዩ፤ መንፈስህ ተዘጋጅታለች ሥጋ ግን ደካማ ነው አለው።... ደግሞም መጥቶ ዓይኖቻቸው በእንቅልፍ ከብደው ነበርና ተኝተው አገኛቸው። ከዚያ ወዲያ ወደ ደቀ መዛሙርቱ መጥቶ። እንግዲህስ ተኙ ዕረፉም! እነሆ፣ ሰዓቲቱ ቀርባለች የለው ልጅም በኃጢአተኞች እጅ አልፎ ይሰጣል።

ማቴዎስ 26:39-41፣ 43፣ 45

ደቀ መዛሙርቱ እየተኙ ሳለ ኢየሱስ እንዴት ይጸልይ እንደነበር ልብ በል። ከተከታዮቹ ይልቅ ጠንክሮ እየሰራ ነበር። መሪ እንደመሆኑ ምን በአደጋ ላይ እንዳለ ተረድቶ ነበር። በዚያ ምሽት ከሁሉም ሰው ይልቅ አከናውኗል። እውነተኛ መሪዎች በአብዛኛው የበለጠ ጥረት በማድረግ ምሽቱን በሙሉ ይክመው ሲሰሩ በተከታዮቻቸው ብቻቸውን ጥለዋቸው ይሄዳሉ።

የበላይ መሪዎች ከበታቸቸው ይልቅ ለምን አጅግ የበለጠ እንደሚከፈላቸው የማይረዱ ብዙ ሰዎች አሉ። ብዙ ያልተማሩ ሰዎች በዚህ እውነታ ላይ ያምፃሉ። ስኬታማ መሪዎች በእርግጥ

ከሁሉ ይልቅ ጠንክረው እየሰሩ እንዳሉ አያውቁም። ከበላይ ሥራ አስፈጻሚዎች ጋር የሚያያዙ እንደ አልሰር፣ የልብ ድካም፣ የልብ ሕመምና ከፍተኛ የደም ግፊት የመሳሰሉ አንዳንድ የበሽታ ዓይነቶች እንኳን አሉ። የሥራ ዕቅዳቸው ለብዙ ከመጨናነቅ ጋር የተያያዙ ህመሞች መነሻ ይሆናል። በአብዛኛው የበላይ አመራሮች ልዩ ጥቅሞች የአስጨናቂ የሥራ ሕይወታቸውን ተዕዕኖ ለማስታገስ ብቻ ቢጠቅሙ ነው። ውድ መሪ፣ ወደ ከባድ ሥራ ዓለም እንኳን ደህና መጣህ።